

दींहु सदोरो थींदो

( ९६ )

उंधव .बुधाइ भाई कद्रहिं सांवरो ईंदो ।

प्यास भरे नेणनि खे कद्रहीं दरसु अचे दींदो ॥

देई दिलासो वयो असां खे ईंदुसि सेघ मां जाई

वाट निहारे नेण थका हिनि अजां न आयो आहे कन्हाई

वरी रास रचण जो कद्रहीं दींहु सदोरो थींदो ॥१॥

जेके कलोल कान्हल प्यारे असां सांणु हिते कयड़ा

उन्हनि उन्हनि रस लीलाउनि जा पल पल में पूर पयड़ा

देई दरसु दिलि सां दिलबर कद्रहीं मांदड़ी मेटींदो ॥२॥

कद्रहीं प्रीतम पनघट राह में रोकियूं थे सभु बृज नारियूं

कलसा केराये वस्त्र फाड़े हर हर दिनियूं मधुर गारियूं

सचु सचु .बुधाइ भैया कद्रहीं राह अची रोकींदो ॥३॥

यमुना किनारे मुरली वजाए प्रेम जो मेघु वसायो

लोक लाज कुल काणि मिटाये बन में नाचु नचायो

मुरली अ में कद्रहीं प्यारो श्रीराधा नामु रटींदो ॥४॥

द्रिसी सनेहु बृज गोपियुनि जो वठी ऊंधव श्याम खे आयो  
प्राण वल्लभ जो प्यारु द्रिसी थियो सभिनी जो मन भायो  
जिनि नीहु कयो नन्दलाल सां तिनि कान्हलु कीन छद्दीदो ॥५॥